

॥ श्रीराम प्रसन्न ॥

दि. २२-०३-२०१२

श्री.रा.रा.योगेश कुळकर्णी यांस स.न.वि.वि

स्वाध्याय ३ चे समीक्षण द.२ स.१ + द.२ स १० मूर्ख आणि पढतमूर्ख लक्षणे

प्र१) सर्व ओव्यांची निवड यथार्थ केलेली आहे. निरनिराळ्या conferances मध्ये ओवी २-१०-१२ प्रमाणे वागणारी मंडळी तुम्हीपण पाहिल्याच असतील. असो. संसार हेच सर्वस्व नव्हे ह्याची येथे आपल्याला परत आठवण करून दिलेली आहे. तुम्ही स्पष्टीकरण लिहिले हे छान झाले. त्यामुळे उत्तरांना शोभा तर आलिच पण मनन पण झाले.

प्र २-१) स्पष्टीकरण योग्य आले आहे. उत्तर छान. तुम्ही mobile चे उदाहरण दिल्याने हेच परत पुढे आले की आपण ह्या काळी पण ओव्यांचा अर्थ नव्या जमान्याच्या मंडळींना सांगू शकतो.

प्र.२-२) हे स्पष्टीकरण सुद्धा योग्यच आहे. ही ओवी आत्मपरीक्षणासाठीची आहे.

मार्येमुळे माणसाला अगदी नकळत भगवंताचे त्याच्या कृपेचे विस्मरण होते..

असे विस्मरण आपल्या कडून झाले कां? हे रोजच शक्यतो अनेक वेळा तपासायचे चाळणा करावी हाच ह्यावरचा उत्तम उपाय असतो. असे केले नाही तर आपणही पढत मूर्खच होऊ.

प्र ३) मूर्खाला आपल्याला कळता नाही हेच समजत नसते पण कोणी तरी जर प्रयत्न केले तर तो आपले मूर्खपणाचे वागणे बदलेल .

तसे पढत मूर्खाचे नाही. पढतमूर्खाला कळते पण वळत नाही. म्हणून पढतमूर्खा पेक्षा मूर्खा परवडला.

असो. तुमचे उत्तर योग्य आलेले आहे.

प्र४ सर्व ओव्यांची निवड अगदी छान केलेली आहे. आवडली.

एक सुचना : आपल्या मागच्या वर्षीच्या अभ्यासांत आपण जे कांही वाचले व शिकलो

त्यांमधले संदर्भ (ओव्या) पण उत्तरे लिहितांना शक्यतो घ्यावे. compulsory नाही.

तुमची उत्तरे छान येतात. त्यांना आणखी शोभा येईल.

घरच्यांना मानाप्रमाणे स.न.अथवा अ.आ.

आपला

रविन्द्र फडके.